



16.05.2024

### தலைப்புச் செய்திகள்

1. நாட்டு மக்களின் வாழ்க்கை தரத்தை மேம்படுத்திய தேசிய ஜனநாயக கூட்டணிக்கு மக்களின் பெரும் ஆதரவு உள்ளதாக பி.ஜே.பி. மூத்த தலைவரும், பிரதமருமான திரு. நரேந்திரமோடி தெரிவித்துள்ளார்.
2. காங்கிரஸ் அங்கம் வகிக்கும் ஐஐஐஐ கூட்டணிக்கு மகளிர் இடையே ஆதரவு காணப்படுவதாக காங்கிரஸ் பொதுச்செயலாளர் திருமதி. பிரியங்கா காந்தி கூறியுள்ளார்.
3. மக்களவைக்கு நடைபெற உள்ள 7-வது கட்ட தேர்தலுக்கான இறுதி வேட்பாளர் பட்டியல் நாளை வெளியிடப்படுகிறது
4. கோவை, தேனி, நீலகிரி, திண்டுக்கல், தென்காசி, கன்னியாகுமரி, திருநெல்வேலி மாவட்டங்களில் இன்று கன, அதி கனமழை பெய்யக்கூடும் என்று சென்னை வானிலை ஆய்வுமையம் தெரிவித்துள்ளது.
5. தாய்லாந்து ஓப்பன் பேட்மிட்டன் ஆடவர் இரட்டையர் காலிறுதிக்கு முந்தைய சுற்றில் சிராக்ஷெட்டி, ரான்கி ரெட்டி இணை - சீன இணையை இன்று எதிர்கொள்கிறது

### இனி விரிவான செய்திகள்

□□□□□□

### தேர்தல்

நாட்டில் 5-வது கட்டமாக 49 மக்களவை தொகுதிகளுக்கு வரும் 20-ம் தேதி நடைபெறும் தேர்தலுக்கான பிரச்சாரம் நாளைமறுநாளுடன் முடிவடைய உள்ள நிலையில், அரசியல் கட்சி தலைவர்கள் தீவிர வாக்குசேகரிப்பில் ஈடுபட்டுள்ளனர்.

உத்தரபிரதேச மாநிலம் அசம்கரில் தேர்தல் பொதுக்கூட்டத்தில் இன்று உரையாற்றிய பி.ஜே.பி. மூத்த தலைவரும், பிரதமருமான திரு. நரேந்திரமோடி, நாட்டு மக்களின் வாழ்க்கை தரத்தை மேம்படுத்திய தேசிய ஜனநாயக கூட்டணிக்கு மக்களின் பெரும் ஆதரவு உள்ளதாக தெரிவித்தார்

இந்தியாவின் ஜனநாயக திருவிழாவான தேர்தலை உலகம் முழுவதிலுமுள்ள நாளிதழ்கள் முதல் முறையாக முதல் பக்கத்தில் வெளியிட்டிருப்பது குறித்து மகிழ்ச்சி வெளியிட்டுள்ள அவர், இதற்கு காரணம் பி.ஜே.பி. அரசின் சாதனைகள் என்றார்.

ரேபரேலி தொகுதியில் இன்று தேர்தல் பரப்புரை மேற்கொண்ட காங்கிரஸ் பொதுச்செயலாளர் திருமதி. பிரியங்கா காந்தி, ஐவேஜ கூட்டணிக்கு மகளிர் ஆதரவு தெரிவிப்பதாக கூறினார்.

காங்கிரஸ் கூட்டணி ஆட்சிக்கு வந்தால் மகளிரின் வங்கி கணக்குகளில் மாதந்தோறும் 8 ஆயிரத்து 500 ரூபாய் செலுத்தப்படும் என்றும்,

25 லட்சம் ரூபாய் மதிப்பிலான மருத்துவ காப்பீடு திட்டம் செயல்படுத்தப்படும் எனவும் கூறினார்.

ஒடிசா மாநிலத்தின் பல்வேறு பகுதிகளில் பி.ஜே.பியின் தேசிய தலைவர் திரு. ஜே.பி.நட்டா, காங்கிரஸ் கட்சி தலைவர் திரு.மல்லிகார்ஜுன கார்கே ஆகியோர் இன்று வாக்கு சேகரிக்கின்றனர்.

பி.ஜே.பி-யின் திரு. யோகி ஆதித்யநாத், சமாஜ்வாடி கட்சியின் திரு. அகிலேஷ் யாதவ், பகுஜன் சமாஜ் கட்சித்தலைவர் செல்வி மாயாவதி உள்ளிட்டோரும் பல்வேறு பகுதிகளில் இன்று தேர்தல் பரப்புரை மேற்கொள்கின்றனர்.

□□□□□□

## 7-வது கட்டம்

மக்களவைக்கு 7-வது இறுதி கட்டமாக அடுத்த மாதம் 1-ம் தேதி நடைபெறும் தேர்தலுக்கான மனுக்களை திரும்பப்பெற நாளை கடைசிநாளாகும்.

இதனையடுத்து இறுதி வேட்பாளர் பட்டியல் நாளைமாலை வெளியிடப்படும்.

பீஹார், ஹிமாச்சல பிரதேசம், ஜார்கண்ட், ஒடிசா பஞ்சாப், உத்திரபிரதேசம், மேற்குவங்கம் உட்பட 8 மாநிலங்கள் மற்றும் யூனியன் பிரதேசத்தில் உள்ள 57 தொகுதிகளுக்கு வாக்குப்பதிவு நடைபெறவுள்ளது.

□□□□□□

## முதலமைச்சர்

போதை பொருள் ஒழிப்பு நடவடிக்கைகள் தொடர்பாக முதலமைச்சர் திரு. மு.க. ஸ்டாலின் சென்னையில் இன்று ஆலோசனை மேற்கொண்டார்

மாவட்ட வாரியாக மேற்கொள்ளப்பட்ட போதை பொருள் ஒழிப்பு நடவடிக்கைகள் தொடர்பாக இக்கூட்டத்தில் விரிவான ஆலோசனைகள் இடம்பெற்றன.

சென்னை தலைமை செயலகத்தில் நடைபெற்ற இக்கூட்டத்தில் தலைமை செயலர் திரு. சிவதாஸ் மீனா, காவல்துறை தலைமை இயக்குநர் திரு. சங்கர் ஜிவால் உள்ளிட்ட அதிகாரிகள் பங்கேற்றனர்.

□□□□□□

## டெங்கு ஒழிப்பு

தேசிய டெங்கு ஒழிப்பு தினம் இன்று கடைப்பிடிக்கப்படுகிறது.

தமிழ்நாட்டில் டெங்கு கொசு ஒழிப்பு நடவடிக்கைகளில் அதிகவனம் செலுத்துமாறு மாநில பொது சுகாதாரத்துறை அனைத்து மாவட்ட அதிகாரிகளுக்கும் அறிவுறுத்தியுள்ளது.

□□□□□□

## பிரதீப்குமார்

திருச்சியில் உள்ள பழமையான நிறுவனங்களை பார்வையிடுவதன் ஒருபகுதியாக இன்று திருச்சி வானொலி நிலையத்தை மாவட்ட ஆட்சித்தலைவர் திரு.மா.பிரதீப்குமார் பார்வையிட்டார்.

திருச்சிராப்பள்ளி அகில இந்திய வானொலியின் 86-வது நிறுவன நாள் இன்று கொண்டாடப்படுவதை ஒட்டி நேரலையில் நேயர்களுக்கு அவர் வாழ்த்து தெரிவித்தார்.

□□□□□□

## விபத்து

திருச்சி சென்னை தேசிய நெடுஞ்சாலையில் மதுராந்தகம் அருகே இன்று அதிகாலை லாரி, தனியார் பேருந்து மற்றும் அரசு பேருந்து அடுத்தடுத்து மோதி விபத்திற்குள்ளானதில், தனியார் பேருந்தில் பயணம் செய்த 4 பேர் சம்பவ இடத்திலேயே உயிரிழந்தனர்.

காயமடைந்த 18 பேர் வாலாஜாபேட்டை அரசு தலைமை மருத்துவமனையில் அனுமதிக்கப் பட்டுள்ளனர்.

இவ்விபத்தில் உயிரிழந்தவர்களின் குடும்பத்தினருக்கு முதலமைச்சர் திரு. மு.க.ஸ்டாலின் ஆழ்ந்த இரங்கல் தெரிவித்துள்ளார்.

□□□□□□

## வானிலை

மன்னார் வளைகுடா குமரிக்கடல் மற்றும் தென் தமிழக கடலோர பகுதிகளின் மேல் வளிமண்டல கீழடுக்கு சுழற்சி காரணமாக தமிழகத்தில் பரவலாக வரும் 20-ம் தேதிவரை கனமழைக்கு வாய்ப்புள்ளதாக சென்னை வானிலை ஆய்வுமைய இயக்குநர் திரு. செந்தாமரை கண்ணன் தெரிவித்துள்ளார்

கோவை, தேனி, நீலகிரி, திண்டுக்கல், தென்காசி, கன்னியாகுமரி, திருநெல்வேலி மாவட்டங்களில் ஓரிரு இடங்களில் இன்று கன, அதி கனமழை பெய்யக்கூடும் என்றும் இம்மையம் கூறியுள்ளது.

தூத்துக்குடி, விருதுநகர், மதுரை, திருப்பூர், ஈரோடு மாவட்டங்களில் கன, மிக கனமழையும்,

ராமநாதபுரம், சிவகங்கை, புதுக்கோட்டை, தஞ்சை, திருவாரூர், நாகை, கடலூர், சேலம், திருப்பத்தூர், நாமக்கல், கிருஷ்ணகிரி, கரூர், திருச்சி மாவட்டங்களில் இன்று கனமழை பெய்யக்கூடும் என்றும் தெரிவிக்கப்பட்டுள்ளது.

.. வாய்ஸ் ..

குமரிக்கடல், மன்னார் வளைகுடா, தென்தமிழக கடலோர பகுதிகள், தென்மேற்கு வங்கக்கடல் பகுதிகளில் பலத்த சூறாவளி காற்று வீசக்கூடும் என்பதால் மீனவர்கள் அடுத்த 5 நாட்களுக்கு இதற்குட்பட்ட பகுதிகளுக்கு செல்ல வேண்டாம் என அறிவுறுத்தப்பட்டுள்ளனர்.

இந்நிலையில் செங்கல்பட்டு மாவட்டத்தில் பரவலாக பெய்த மழையால் மாமல்லபுரத்தில் தரையில் சாய்ந்த பழமையான மரத்தை பேரூராட்சி ஊழியர்கள் அப்புறப்படுத்தி போக்குவரத்தை சரி செய்தனர்.

□□□□□□

### வானிலை தொடர்ச்சி

மயிலாடுதுறை மாவட்டத்தில் 3-வது நாளாக தொடர்மழையால் விவசாயிகள் மகிழ்ச்சி அடைந்துள்ளனர்

திண்டுக்கல் மாவட்டம் வத்தலகுண்டில் கனமழையால் சாலைகளில் வெள்ளம் பெருக்கெடுத்து ஓடியது.

மிக கனமழை எச்சரிக்கை விடுக்கப்பட்டுள்ள விருதுநகர், தேனி, கன்னியாகுமரி உள்ளிட்ட மாவட்டங்களில், மாவட்ட நிர்வாகம் சார்பில் முன்னெச்சரிக்கை நடவடிக்கைகள் முடுக்கிவிடப் பட்டுள்ளன.

கன்னியாகுமரி மாவட்டத்தில் பொதுமக்கள் நீர்நிலைகள், கடற்கரை அருகே செல்லவேண்டாம் என ஆட்சித்தலைவர் திரு ஸ்ரீதர் அறிவுறுத்தி உள்ளார்.

கடல் கொந்தளிப்புடன் காணப்படும் என்பதால் கடலில் குளிக்க வேண்டாம் என்றும் அவர் எச்சரித்துள்ளார்.

காஞ்சிபுரம் மற்றும் அதன் சுற்றுப்புற பகுதிகளில் குளிர்ந்த காற்றுடன் இன்றுகாலை முதல் மழை பெய்து வருவதால் பொதுமக்கள் மகிழ்ச்சியடைந்துள்ளனர்.

கரூர் மாவட்டம் அரவக்குறிச்சி பள்ளப்பட்டி சுற்றுவட்டாரப் பகுதிகளில் கனமழையால் தாழ்வான பகுதியில் வீடுகளுக்குள் மழைநீர் புகுந்துள்ளது.

நாகை மாவட்டத்தில் இன்றுகாலை முதல் மழை பெய்துவரும் நிலையில் கோடை உழவினை மேற்கொண்டு மண் பதப்படுத்த இம்மழை ஏற்றதாக இருப்பதாக விவசாயிகள் மகிழ்ச்சி தெரிவித்ததாக எமது செய்தியாளர் கூறுகிறார்.

மன்னார்குடி, பட்டுக்கோட்டை, பகுதிகளில் அதிகமழை பதிவானது.

கள்ளக்குறிச்சி, திருவள்ளூர் மாவட்டம் திருத்தணி உட்பட பல்வேறு இடங்களில் மிதமான மழை பெய்ததால் வெப்பம் தணிந்து பொதுமக்கள் மகிழ்ச்சியடைந்துள்ளனர்.

□□□□□□

### வைகை அணை

தேனி மாவட்டம் வைகை அணையிலிருந்து சிவகங்கை மாவட்ட பூர்வீக பாசனத்திற்காக ஆயிரத்து 500 கனஅடிவீதம் இன்றுமுதல் தண்ணீர் திறக்கப்பட்டுள்ளதாக எமது செய்தியாளர் தெரிவிக்கிறார்.

□□□□□□

இருவரி

பெரம்பலூர் மாவட்டத்தில் சிறந்த தொழில்முனைவோர் விருதுபெற தகுதியுடையவர்கள் வரும் 20-ம் தேதிக்குள் விண்ணப்பிக்கலாம் என்று ஆட்சித்தலைவர் திருமதி. கற்பகம் தெரிவித்துள்ளார்.

6 பிரிவுகளில் தமிழக அரசால் இவ்விருது வழங்கப்பட உள்ளது.

மயிலாடுதுறை மாவட்டத்தில் அனைத்து வகை மீன்பிடி விசைப்படகுகள் வரும் 28-ம் தேதியும் நாட்டுப்படகுகள் வரும் ஜூன் 13-ம் தேதியும் மீனவர் நலத்துறை அலுவலர்களால் ஆய்வு செய்யப்பட உள்ளதாக எமது செய்தியாளர் தெரிவிக்கிறார்.

.. வாய்ஸ் ..

தமிழகத்தில் 10-ம் வகுப்பு பொதுத்தேர்வில் தோல்வியடைந்த மாணாக்கர் துணைத்தேர்வு எழுத இன்றுமுதல் வரும் 1-ம் தேதிவரை விண்ணப்பிக்கலாம் என அரசு தேர்வுகள் துறை இயக்குநரகம் தெரிவித்துள்ளது.

துணைத்தேர்வுகள் வரும் ஜூலை 2-ம் தேதிமுதல் 8-ம் தேதிவரை நடைபெறும் என அறிவிக்கப் பட்டுள்ளது.

மதுரையில் உயர்கல்விக்கு வழிகாட்டும் கல்லூரி கனவு நிகழ்ச்சி ஆட்சித்தலைவர் திருமதி சங்கீதா தலைமையில் இன்று நடைபெற்றது.

பள்ளி மாணாக்கருக்கு உயர்கல்விக்கான வழிகாட்டுதல் குறித்து கல்வியாளர்களும் பல்துறை நிபுணர்களும் எடுத்துரைத்தனர்.

□□□□□□

கோவில்

கன்னியாகுமரி மாவட்டம் சுசீந்தரம் அருள்மிகு தானுமாலய சுவாமி திருக்கோவில் சித்திரை பெருவிழா திருத்தேரோட்டம் இன்று வெகு விமரிசையாக நடைபெற்றது. தெப்பத்திருவிழா நாளை நடைபெறும்.

□□□□□□

பேட்மிட்டன்

பேங்காக்கில் நடைபெறும் தாய்லாந்து ஓப்பன் பேட்மிட்டன் ஆடவர் இரட்டையர் காலிறுதிக்கு முந்தைய சுற்றில் சிராக்ஷெட்டி ரான்கி ரெட்டி இணை சீன இணையை இன்று எதிர்கொள்கிறது

மகளிர் இரட்டையர் காலிறுதிக்கு முந்தைய சுற்றில் அஷ்விணி பொன்னப்பா, தனிஷா கிராஸ்டோ இணை - சீன தைபே இணையுடன் இன்று மோதுகிறது.

□□□□□□

கிரிக்கெட்

ஐ.பி.எல். 20-20 கிரிக்கெட் போட்டியில் ஹைதராபாத்தில் இன்றிரவு ஏழரை மணிக்கு சன் ரைசர்ஸ் ஹைதராபாத் குஜராத் டைட்டன்ஸை எதிர்கொள்கிறது.

□□□□□□

இத்துடன் இந்த செய்தியறிக்கை முடிவடைந்தது.

□□□□□□